

ТАҚРИЗ

ба автореферати диссертатсияи Холмуродов Манучеҳр Ғуломҳайдарович дар мавзуи “Хусусиятҳои педагогии таълими омодагии ибтидоии ҳарбӣ дар муассисаҳои таҳсилоти миёнаи умумӣ”, ки барои дарёфти дараҷаи илмии номзади илмҳои педагогӣ аз рӯйи ихтисоси 13.00.01 - Педагогикаи умумӣ, таърихи педагогика ва таҳсилот

Муаллифи таҳқиқоти диссертатсионӣ бо навиштани кори илмӣ изҳор наҷуд, қайд мекунад, ки аз ҳалли вазифаи илмӣ оид ба баланд бардоштани самаранокии таълими омодагии ибтидоии ҳарбӣ дар муассисаҳои таҳсилоти миёнаи умумӣ, дар асоси ҳамкориҳои зич бо ташкилотҳои ҷамъиятӣ ва комиссариатҳои ҳарбӣ баромадан мумкин буда, равшан ва асоснок кардани асосҳои назариявии таълими омодагии ибтидоии ҳарбӣ дар муассисаҳои таҳсилоти миёнаи умумӣ ва таҳияи роҳҳои асосии баланд бардоштани самаранокии раванди таҳқиқшаванда иборат мебошад. Асоснок кардани хулосаҳои назариявӣ, ки метавонанд заминаи таҳқиқоти педагогиро оид ба масъалаи баланд бардоштани самаранокӣ ва сифати таълими омодагии ибтидоии ҳарбӣ ташкил кунанд ба назар гирифта шуда, аҳамияти назариявии таҳқиқот инчунин бо он муайян карда мешавад, ки хусусиятҳо ва тамоюлоти таълими омодагии ибтидоии ҳарбӣ ба ҷанбаҳои иҷтимоӣ–сиёсӣ, иқтисодӣ, фарҳангӣ ва демографии ҳаёти ҷамъиятӣ вобаста аст.

Таҳқиқоти диссертатсионии Холмуродов Манучеҳр дар мавзуи “Хусусиятҳои педагогии таълими омодагии ибтидоии ҳарбӣ дар муассисаҳои таҳсилоти миёнаи умумӣ” аз он шаҳодат медиҳад, ки бо амалӣ кардани он баъзе масъалаҳои ҳал нашуда ба монанди баланд бардоштани сифати дарсҳои фанни омодагии ибтидоии ҳарбӣ ва ба ин васила ҷалб намудани ҷавонони синни хизматӣ нисбатан хуб ба роҳ монда мешавад. Яъне масъалаи таҳқиқнамудаи унвонҷӯ яке аз мавзӯҳои мубрам ва зарурӣ дар ин самт буда, бо имконияти истифодаи натиҷаҳои он дар таълими омодагии ибтидоии ҳарбӣ дар муассисаҳои таҳсилоти миёнаи умумӣ сатҳу сифати донишҳои сиёсӣ, ифтихори ватандорӣ,

машку тамринҳои ҷисмонӣ ва ҳарбии хонандагони синфҳои болоӣ баланд гашта, онҳо барои хизмат дар артиши миллӣ то ҷое омода мешаванд.

Дар диссертатсия таъкид шудааст, ки таълими омодагии ибтидоии ҳарбӣ, мисли ҳама гуна фанҳо, раванди дутарафа мебошад, ки аз ягонагии раванди таълим (фаъолияти омӯзгор, роҳбари ҳарбӣ) ва раванди таҳсил (фаъолияти хонандагон) иборат аст. Роҳбари ҳарбӣ дар раванди таълим фаъолияти маърифатӣ ва амалии хонандагонро ташкил мекунад. Фаъолияти хонандагон дар раванди таълим аз азхудкунии донишу малакаҳо иборат аст. Раванди таълим дар ҳамбастагӣ бо раванди таҳсил баррасӣ карда мешавад. Ин маънои онро дорад, ки дар хонандагон на танҳо дониш, қобилият ва маҳорат аз рӯйи фан, балки инчунин қобилиятҳои маърифатӣ, маҳорати мустакилона кор кардан низ ташаккул меёбанд.

Қонуниятҳо ва ихтилофоте, ки дар рафти таҳлили диссертатсионӣ ошкор карда шуданд, заминаи асосноккунӣ ва санҷиши озмоишии муқаррароти принсипиалии назариявӣ ва амалиро ташкил доданд, ки самаранокии раванди иҷтимоию педагогии оmodасозии хонандагонро ба хизмати ҳарбӣ дар муассисаҳои таҳсилоти миёнаи умумӣ муайян карданд. Чунин муқаррарот дар таҳқиқоти диссертатсионӣ принсипҳои оmodасозӣ дар асоси қонуниятҳо мебошанд.

Аз нигоҳи мо бояд гуфт, ки таҳқиқоти мавриди баррасиро ниҳоят мубрам, саривақтӣ ва дархури ниёзҳои оmodасозӣ ба хизмати ҳарбӣ, тарбияи ҳарбӣ-ватандӯстӣ ва шахрвандии хонандагони синфҳои болоӣ дар муассисаҳои таҳсилоти миёнаи умумии Ҷумҳурии Тоҷикистон арзёбӣ кунем.

Кори анҷомдодаи Холмуродов Манучеҳр кори ба итмомрасидаи илмӣ-таҳқиқотӣ буда, аз ҷониби муаллиф дар сатҳи зарурӣ ва бо нигоҳ доштани услуби хуби илмӣ ба итмом расонидааст. Автореферати диссертатсия дар сатҳи хуб таҳия гардида, ба мазмуни диссертатсия мувофиқ ва тасаввуроти аниқро доир ба моҳияти таҳқиқоти гузаронидашуда ва натиҷаҳои бадастовардаи муаллиф медихад.

Мақолаҳои нашрнамудаи унвонҷӯӣ муҳтавои асосии таҳқиқоти диссертациониро инъикос мекунанд.

Дар маҷмуъ, кори таҳқиқотии Холмуродов Манучеҳр дар мавзуи “Хусусиятҳои педагогии таълими омодагии ибтидоии ҳарбӣ дар муассисаҳои таҳсилоти миёнаи умумӣ ба талаботи Низомнома оид ба Тартиби додани дараҷаҳои илмӣ, ки бо қарори Ҳукумати Ҷумҳурии Тоҷикистон аз 30 июни соли 2021, № 267 тасдиқ шудаанд, ҷавобгӯӣ буда, муаллифи он сазовори дарёфти дараҷаи илмии номзади илмҳои педагогӣ аз рӯйи ихтисоси 13.00.01 – Педагогикаи умумӣ, таърихи педагогика ва таҳсилот мебошад.

Номзади илмҳои педагогӣ, дотсенти
кафедраи филологияи тоҷик ва
забонҳои хориҷӣ
Тел: +992935-24-22-26




Самадова Г.Ю.

Имзои Самадова Г.Ю.-ро тасдиқ мекунам:
сардори шӯъбаи кадрҳо ва корҳои махсус
МДТ “ДДФСТ ба номи Мирзо Турсунзода”



Ҳомидова З.

«10» 03 соли 2023



Нишони: ш. Душанбе, хиёбони Борбад 73^а

МДТ «Донишкадаи давлатии фарҳанг ва санъати Тоҷикистон ба номи Мирзо Турсунзода»

Тел: +992372311827

Сомона: www.ddst.tj